



मैंने अपनी टीम के साथ पूरे टूर्नामेंट के लिए तैयारी की थी। अब बस ओलंपिक के लिए क्वालीफाई करने के लिए एक और मैच बाकी है, मुझे पूरी उम्मीद है कि उस मैच में मैं अच्छा प्रदर्शन करूंगा। -निशांत देव

भारतीय मुक्केबाज, पेरिस 2024 ओलंपिक कोटा हासिल न होने पर बोलते हुए।



आज का खिलाड़ी



रोहित शर्मा

हिटमैन के नाम से मशहूर रोहित शर्मा आईपीएल इतिहास के संयुक्त रूप से सबसे सफल कप्तान हैं। उनकी कप्तानी में मुंबई इंडियंस (एमआई) ने कुल पांच ट्राफी अपने नाम कीं। हालांकि, रोहित आईपीएल 2024 में सिर्फ बतौर खिलाड़ी मैदान

राष्ट्रदूत जयपुर, 12 मार्च, 2024

5

क्या आप जानते हैं?... प्रथम श्रेणी क्रिकेट में सर्वाधिक व्यक्तिगत स्कोर का विश्व रिकॉर्ड ब्रायन लारा के नाम है। लारा ने 1994 में वारविकशायर की तरफ से डरबन के खिलाफ 501 रन की नाबाद पारी खेली।

मैक्कुलम ने स्वीकारा- भारत ने बैजबॉल की पोल खोली

नई दिल्ली, 11 मार्च। भारत से 5 टेस्ट की सीरीज हारने के बाद इंग्लिश कोच ब्रेंडन मैक्कुलम स्वीकार किया है कि भारत ने इंग्लैंड की बैजबॉल शैली की पोल खोलकर रख दी है। इंग्लिश कोच ने सीरीज के बाद टेलीग्राफ में अपने कॉलम में लिखा कि भारत ने इंग्लैंड में खामियां उजागर कीं, जिससे उन्हें डरपोक क्रिकेट खेलने के लिए मजबूर होना पड़ा वे कहते हैं कि 4-1 से हार के बाद सुधार और कुछ कठिन बातचीत एजेंडे में होगी। 42 साल के इस पूर्व कीवी क्रिकेटर ने कहा- जैसे-जैसे सीरीज आगे बढ़े, मेहमान अधिक "डरपोक" हो गए। जब आदमक साथ ऐसा कुछ होता है, तो पहलासा होता है कि हमें सुधार की जरूरत है। आने वाले कुछ महीनों में हम इस पर काम करेंगे। हम सुनिश्चित करेंगे कि जब अगली बार भारत जाएं तो बिल्कुल अलग हों। न्यूजीलैंड के पूर्व बल्लेबाज ने मैच के बाद मीडिया से कहा था- सीरीज के अंत में हममें कॉन्फिडेंस की कमी थी, क्योंकि रोहित शर्मा की टीम इंडिया ने मेहमानों पर काफी दबाव बना दिया था। जैसे-जैसे सीरीज आगे बढ़ी, हम और अधिक डरपोक हो गए और यह उस दबाव के कारण था, जो भारतीय लाइन-अप द्वारा हम पर डाला गया था, न कि केवल गेंद से। बल्ले से, उन्होंने हमें जबरदस्त दबाव में रखा दबाव का भी।

इंटरनेशनल रैसिंग चैम्पियनशिप के लिए हॉंडा ने घोषित किये राइडर

गुरुग्राम, 11 मार्च। होंडा मोटरसाइकिल एण्ड स्कूटर इंडिया ने 2024 सीजन के लिए सोमवार को अपने इंटरनेशनल रैसिंग स्क्वैड की घोषणा की। इंटरनेशनल रैसिंग सर्किट पर अपने कौशल के प्रदर्शन के लिए तैयार, आईडिमिटसु होंडा रैसिंग इंडिया के चार राइडर, 2024 एफआईएम एशिया रोड रैसिंग चैम्पियनशिप (एआरआरसी), थाईलैण्ड टैलेंट कप (टीटीसी) और एशिया टैलेंट कप में एशिया के शीर्ष पायदान के प्रतिस्पर्धियों के साथ मुकाबला करेंगे। 2024 एआरआरसी सीजन के एपी250सीसी क्लास के लिए एकमात्र भारतीय दल- आईडिमिटसु होंडा रैसिंग इंडिया की टीम में प्रतिभाशाली युवा कवीन समार विन्डल शामिल है, जो होंडा इंडिया टैलेंट कप 2023 के मौजूदा चैम्पियन हैं। 2023 एआरआरसी में प्रतिस्पर्धा के बाद, वे 37 विजयस्तरीय प्रतियोगियों में 16वें स्थान पर हैं। उन्होंने एशिया टैलेंट कप 2022 का प्रतिनिधित्व भी किया था। उनके साथ होंडा इंडिया टैलेंट कप 2023 के सैकण्ड रनर-अप मोहसीन पराम्बन होंग, जिन्होंने 2023 एआरआरसी में होंडा रैसिंग इंडिया का प्रतिनिधित्व किया और 37 प्रतियोगियों में 30वें स्थान पर रहे।

मुंबई रणजी फाइनल में 260 रन से आगे दूसरी पारी में स्कोर 141/2, रहाणे-मुशीर फिफ्टी बनाकर नाबाद

विदर्भ पहली पारी में 105 रन पर ऑलआउट

नई दिल्ली, 11 मार्च। 41 बार की चैंपियन मुंबई ने रणजी ट्रॉफी 2023-24 के फाइनल में विदर्भ के खिलाफ 260 रनों की बहुत हासिल कर ली है। टीम ने दूसरे दिन का खेल खत्म होने तक दूसरी पारी में दो विकेट पर 141 रन बना लिए हैं। कप्तान अजिंक्य रहाणे 58 और सरफराज खान के भाई मुशीर खान 51 रन बनाकर नाबाद लौटे। दोनों के बीच नाबाद 107 रन की साझेदारी को चुकी है। वानखेड़े स्टेडियम में सोमवार को विदर्भ ने 31/3 के स्कोर से खेलना शुरू किया और पहली पारी में महज 105 रन पर ऑलआउट हो गई। इससे पहले, रिवार को विदर्भ ने टॉस जीतकर फील्डिंग चुनी और मुंबई ने पहले बैटिंग करते हुए पहली पारी में 224 रन बनाए। दूसरी पारी में मुंबई को शुरूआती झटके लगे। ओपनर पृथ्वी शर्मा 11 और भूपेन लालवानी 18 रन बनाकर आउट हुए। विदर्भ की ओर से अब तक यश ठाकुर और हर्ष दुबे को एक-एक विकेट मिला। विदर्भ को पहला झटका ध्रुव शोरे के रूप में लगा। वे बिना खाता खोले आउट हुए। टीम का दूसरा विकेट 20 रन के स्कोर पर गिरा। यहां अमन मोखड़े 8 रन बनाकर आउट हुए। करुण नायर भी खाता



नहीं खोल सके। टीम एक लिए सबसे ज्यादा 27 रन यश टोडोडे ने बनाए। उनके अलावा, अथर्व तायडे ने 23 और आदित्य ठाकरे ने 19 रन बनाए। मुंबई की ओर से धवल कुलकर्णी, शमस मुलानी और तनुज कोटियन ने तीन-तीन विकेट लिए। एक विकेट शार्दूल ठाकुर की भी मिला। मुंबई की ओर से पहली पारी में शार्दूल ठाकुर ने शानदार प्रदर्शन किया। मुंबई के कप्तान अजिंक्य रहाणे और श्रेयस अय्यर दोनों फेल रहे।

शार्दूल ने 75 रन की पारी खेली। इस दौरान आठ चौके और तीन छक्के लगाए। उनके अलावा पृथ्वी शर्मा ने 46 रन बनाए। भूपेन लालवानी ने 37 रन का योगदान दिया। इन तीनों के अलावा कोई अन्य बड़ी पारी नहीं खेल पाया। रहाणे और अय्यर ने 7-7 रन बनाए। विदर्भ के लिए यश ठाकुर और हर्ष दुबे ने 3-3 विकेट लिए। उमेश यादव ने दो विकेट झटके। आदित्य ठाकरे को भी एक विकेट मिला।

हॉकी इंडिया ने पुरुष हॉकी प्रशिक्षण शिविर के लिए 28 सदस्यों की घोषणा की

नई दिल्ली, 11 मार्च। हॉकी इंडिया ने मंगलवार से 30 मार्च तक भुवनेश्वर में होने वाले सीनियर पुरुष राष्ट्रीय प्रशिक्षण शिविर के लिए 28 सदस्यों को संभावित समूह की आज घोषणा की। पेरिस ओलंपिक 2024 की तैयारियों के तहत टीम को बेहतर बनाने के लिए उद्देश्य से भुवनेश्वर के कलिंगा हॉकी स्टेडियम में शिविर आयोजित किया जा रहा है। पुरुष हॉकी टीम एफआईएच हॉकी प्रो लीग 2023-24 में सफल प्रदर्शन के बाद शिविर में लौट आई है, जबकि वे भुवनेश्वर और राउरकेला चरण में आठ मैचों में 15 अंक हासिल करने के बाद वर्तमान में तीसरे स्थान पर हैं। लीग 22 मई को बेल्लेजयम के एंटरवर्प में फिर से शुरू होगी। राष्ट्रीय कोचिंग शिविर के मुख्य समूह में गोलकीपर कृष्ण बहादुर पाठक, पीआर श्रीजेश, सूरज कारकेरा और रक्षकों हरमनप्रीत सिंह, जरमनप्रीत सिंह, अमित रोहिदास, नुगराज सिंह, संजय, सुमित और अमीर अली शामिल हैं। शिविर में बुलाए गए मिडफील्डरों में मनप्रीत सिंह, हार्दिक सिंह, विवेक सागर प्रसाद, रवीचंद्र सिंह मोडरंगम, शमशेर सिंह, नीलकंठ शर्मा, राजकुमार पाल, विष्णुकंठ सिंह शामिल हैं।

लिटन दास ने बल्लेबाज को इस तरह किया रन आउट धोनी की करामात भी पड़ गई फीकी

नई दिल्ली, 11 मार्च। बांग्लादेश और श्रीलंका के बीच खेले गई तीनों मैचों की टी20 सीरीज के आखिरी मुकाबले में एक समय ऐसा भी आया, जब हर किसी को एमएस धोनी की याद आ गई। ऐसा इसलिए हुआ, क्योंकि लिटन दास ने बड़े ही खतरनाक अंदाज में एक रन आउट किया। एमएस धोनी भी उस रन आउट को देखकर शायद यही कहेंगे कि वाह क्या बात है। दरअसल, बांग्लादेश और श्रीलंका के बीच खेले गए तीसरे टी20 इंटरनेशनल मैच में जब श्रीलंका की टीम बल्लेबाजी कर रही थी तो आखिरी ओवर में आखिरी गेंद पर लिटन दास ने दसुन शनाका को रन आउट कर दिया।

रामबाग गोल्फ क्लब में बैंक बड़ौदा कॉर्पोरेट लीग सम्पन्न


जयपुर, 11 मार्च। जयपुर के रामबाग गोल्फ क्लब में बैंक बड़ौदा रामबाग गोल्फ क्लब कॉर्पोरेट लीग का तीसरा संस्करण और रेगुलर कॉर्पोरेट लीग का 10वां संस्करण सम्पन्न हुआ। इस लीग के एलीट ग्रुप में टीम राज्यास विजेता रही और रॉयल गोल्फर्स उपविजेता टीम रही। इसी ग्रुप में द्वितीय रनर-अप टीम ग्लोबल गोल्फर्स और टीम बैंक ऑफ बड़ौदा तृतीय रनर-अप रही। वहीं प्लेटे ग्रुप में टीम आरएसपीएल ब्रेवहार्ट गोल्फर्स विजेता रही व टीम व्हाईट ऑक ट्रेलवोजर्स उपविजेता रही।



पुरस्कार वितरण समारोह में विजेताओं व उप-विजेताओं को मुख्य अतिथि अधिशाषी निदेशक, बैंक ऑफ बड़ौदा, अजय कुमार खुराणा; रामबाग गोल्फ क्लब के कप्तान व उपरोक्त कॉर्पोरेट लीग के चैयरमैन शिरिश सचेती, बैंक ऑफ बड़ौदा के मुख्य महाप्रबन्धक मनमोहन गुप्ता और

अमृतसर-जामनगर इकाॅनोमिक कॉरिडोर के दो खण्डों का उद्घाटन

जयपुर/अयोध्या। प्रधानमंत्री नरेन्द्र मोदी ने सोमवार को हरियाणा के गुरुग्राम में आयोजित कार्यक्रम से अमृतसर-जामनगर इकाॅनोमिक कॉरिडोर के 6-लेन एक्सप्रेस निर्यंत्रित ग्रीनफील्ड राजमार्ग खण्ड के 53.3 किलोमीटर लम्बाई के दो खण्डों का उद्घाटन किया। मुख्यमंत्री भजनलाल शर्मा अयोध्या स्थित एक होटल से इस कार्यक्रम में वीडियो कॉन्फ्रेंसिंग के माध्यम से शामिल हुए। उल्लेखनीय है कि अमृतसर-जामनगर इकाॅनोमिक कॉरिडोर के विकास से राजस्थान और विशेषकर सीमावर्ती जिलों गंगानगर, हनुमानगढ़, बीकानेर, जोधपुर, बाड़मेर तथा जालौर जिलों की पंजाब और गुजरात के प्रमुख औद्योगिक शहरों एवं बंदरगाह से सीधी कनेक्टिविटी स्थापित होगी। इस कॉरिडोर के विकास से औद्योगिक विकास के साथ पर्यटन एवं निर्यात को बढ़ावा मिलेगा तथा रोजगार के नये अवसर पैदा होंगे।



मुख्यमंत्री भजनलाल शर्मा अयोध्या से वीडियो कॉन्फ्रेंसिंग के माध्यम से प्रधानमंत्री नरेन्द्र मोदी के कार्यक्रम में जुड़े।

सर्मापति किये जा चुके हैं। प्रधानमंत्री श्री नरेन्द्र मोदी ने आज इस परियोजना के लगभग 53 किलोमीटर लम्बा के 2 पैसेज डबवाली (सिरसा)-पीलीबंगा (हनुमानगढ़) का उद्घाटन किया।

आरआईसी में आयोजित कार्यक्रम में उपमुख्यमंत्री दिया कुमारी ने कहा कि अमृतसर-जामनगर इकाॅनोमिक कॉरिडोर के विकास से सम्पूर्ण प्रदेश और विशेषकर राज्य के सीमावर्ती जिलों के आर्थिक विकास के नये अवसर खुलेंगे।

उपमुख्यमंत्री ने कहा कि प्रदेश के गंगानगर, हनुमानगढ़, बीकानेर, जोधपुर, बाड़मेर तथा जालौर जिलों की पंजाब और गुजरात के प्रमुख औद्योगिक शहरों एवं बंदरगाह से सीधी कनेक्टिविटी स्थापित होगी।

पेयजल संकट से बचाव के लिए 320 करोड़ की वित्तीय मंजूरी

जयपुर, (का.सं.)। उप मुख्यमंत्री दिया कुमारी के द्वारा आगामी गर्मियों में प्रदेशवासियों के लिए पेयजल व्यवस्था को पुख्ता बनाये रखने के लिए पेयजल एवं पेयजल संबंधित आकस्मिक (कंटीजेंसी) कार्यों हेतु जन स्वास्थ्य अभियांत्रिकी विभाग की विभिन्न पत्रावलिियों पर लगभग 320 करोड़ रुपये की वित्तीय सहमतियां प्रदान की गई हैं। उक्त आधारा पर जलदाय विभाग, अब स्थानीय कंटीजेंसी प्लान बना सकेगा। उप मुख्यमंत्री ने बताया कि प्रीम काल में आमजन को, खासकर

महिलाओं को पेयजल के लिए जूझना पड़ता है। उन्होंने बताया कि महिलाओं को पेयजल के लिए भटकना न पड़े और उन्हें आसानी से पेयजल उपलब्ध हो सके, इस बात का विशेष ध्यान रखते हुए उक्त वित्तीय स्वीकृति प्रदान की गई है। दिया कुमारी ने बताया कि उक्त सहमतियों से टैकरों द्वारा पेयजल आपूर्ति, हैंडपम्प मरम्मत अभियान हेतु किराये के वाहन एवं संचिदा श्रमिकों, वन्यजुबैल, नहरबंदी के दौरान पेयजल व्यवस्था सुचारु रूप से संचालित रखने के लिए आवश्यक कार्य तथा इसी प्रकार

के अन्य कार्य किए जा सकेंगे। गर्मियों को देखते हुए पेयजल संकट होने की स्थिति में राहत पहुंचाने के लिए जिला कलेक्टरों को भी 50 लाख रुपये प्रति जिला सहमति दी गई है। उक्त अनुसार जिलों में पेयजल से सम्बंधित आपातकालीन कार्यों हेतु 25 करोड़ रुपये की राशि की वित्तीय सहमति प्रदान की गई है। ग्रामीण क्षेत्रों में 83.37 लाख रुपये तथा शहरी क्षेत्रों में 4335.75 लाख रुपये की राशि पेयजल परिवहन के लिए वित्त विभाग की ओर से वित्तीय सहमति दी गई है।

अभियुक्त जीवाणु को 10 साल की सजा

जयपुर, (का.सं.)। जिले के सत्र न्यायालय ने नाबालिग से छेड़छाड़ की घटना की सूचना पर मौके पर कार्रवाई के लिए पुलिसकर्मी की हत्या करने के आशय से उसके सिर पर चोट मारने वाले अभियुक्त सिक्कर उर्फ जीवाणु को दो साल की सजा सुनाई है। इसके साथ ही अदालत ने अभियुक्त पर 11 हजार रुपए का जुर्माना भी लगाया है। अभियुक्त जीवाणु को पूर्व में नाबालिग से दुष्कर्म के मामले में आजीवन कारावास की सजा मिल चुकी है। अभियोजन पक्ष की ओर से लोक अभियोजक राघवेंद्र पारीक ने अदालत को बताया की 13 नवंबर, 2017 को कांस्टेबल सुरत सिंह ने मृदा बस्ती थाने में रिपोर्ट दर्ज कराई थी।

राजधानी प्रभावी पैरवी के लिए किया आश्वस्त

जयपुर, (का.सं.)। राजस्थान हाईकोर्ट में सरकारी वकीलों की ओर से राज्य सरकार से जुड़े मामलों में प्रभावी पैरवी नहीं करने से जुड़े मामले में अदालतों आदेश की पालना में प्रमुख पंचायती राज सचिव आशुतोष पेडणेकर और दौसा जिला परिषद के सीईओ दिनेश कुमार शर्मा वीसी के जरिए पेश हुए जस्टिस गणेश राम मोणा की एकलपैठ ने सुनीता शर्मा व अन्य की याचिका में जवाब पेश नहीं होने पर दोनों अधिकारियों को तलब किया था। प्रमुख पंचायत राज सचिव ने अदालत को आश्वस्त किया कि भविष्य में विभाग की ओर से अदालतों में प्रभावी पैरवी की जाएगी और सरकारी वकीलों की नियुक्ति जल्द हो जाएगी।



राज्यपाल कलराज मिश्र से सोमवार को राजभवन में पूर्व मंत्री लालचंद कटारिया और राजेन्द्र सिंह यादव ने भेंट की। राज्यपाल से यह उनकी शिष्टाचार भेंट थी।

सभी राजनैतिक दलों को समान अवसर सुनिश्चित कराने के लिए निर्देश

जयपुर, (का.सं.)। आगामी लोकसभा और राज्य विधानसभा चुनावों के मद्देनजर, भारत निर्वाचन आयोग ने आज राज्यों/केंद्रशासित प्रदेशों में तैनात किए जाने वाले पर्यवेक्षकों के लिए एफ बीफिंग का आयोजन किया। इसमें 2150 से अधिक वरिष्ठ आईएएस, आईपीएस अधिकारियों के साथ-साथ भारतीय राजस्व सेवा और कुछ अन्य केंद्रीय सेवाओं के अधिकारियों ने भाग लिया। बैठक नई दिल्ली के विज्ञान भवन में हाइब्रिड मोड में आयोजित की गई थी, जिसमें कुछ अधिकारी संबंधित राज्य/केंद्र शासित प्रदेश के मुख्य निर्वाचन अधिकारी कार्यालयों से व्चूअली शामिल हुए। आगामी चुनाव में लगभग 900 सामान्य पर्यवेक्षक, 450 पुलिस पर्यवेक्षक और 800 व्वय पर्यवेक्षक तैनात किये जा रहे हैं। राजस्थान में आज 85 पर्यवेक्षकों ने इस ब्रीफिंग सत्र में व्चूअली भाग लिया। पर्यवेक्षकों को उनकी महत्वपूर्ण भूमिका की याद दिलाते हुए मुख्य चुनाव आयुक्त राजीव कुमार ने उन्हें स्वतंत्र, निष्पक्ष, समान अवसर सुनिश्चित करने के साथ ही भय और प्रलोभन मुक्त चुनाव कराने के निर्देश दिए। सीईसी



आगामी लोकसभा और राज्य विधानसभा चुनावों के मद्देनजर, भारत निर्वाचन आयोग ने सोमवार को राज्यों/केंद्र शासित प्रदेशों में तैनात किए जाने वाले पर्यवेक्षकों के लिए एक ब्रीफिंग का आयोजन किया।

'प्रलोभन, दबाव, धमकी से मुक्त चुनाव कराने के लिए सुरक्षा बलों एवं मतदान कर्मियों की तैनाती एवं ईवीएम मशीनों का रैंडमाइजेशन सुनिश्चित किया जाए'

ने जोर देकर कहा कि पर्यवेक्षकों के रूप में आयोग के प्रतिनिधियों से अपेक्षा की जाती है कि वे स्वयं आदर्श रूप से आचरण करें और उम्मीदवारों सहित सभी हितधारकों के लिए उपलब्ध हों। उन्होंने कहा कि पर्यवेक्षकों से क्षेत्र में अपने आचरण में सख्त लेकिन व्यवहार में विनम्र रहने की अपेक्षा की जाती

है। उन्होंने ये भी कहा कि पर्यवेक्षक मतदान केंद्रों का दौरा करें, वहां के भूगोल से परिचित हों और संवेदनशील क्षेत्रों की पूर्ण जानकारी लें। कुमार ने यह भी उल्लेख किया कि आयोग ने सभी परिपत्रों को फिर से तैयार किया है, इसीआई वेबसाइट पर उपलब्ध मैनुअल,

हैंडबुक को भी खोजने योग्य और पढ़ने में आसान प्रारूप में अपडेट किया गया है। उन्होंने कहा कि हैंडबुक और मैनुअल विभिन्न अधिकारियों की भूमिकाओं और कार्यों के आधार पर तैयार किया गया है इनमें चैकलिस्ट के तौर पर ये भी दर्शाया गया है कि क्या करें और क्या न करें। बैठक के दौरान सभी पर्यवेक्षकों को आयोग की विभिन्न नवाचारों के बारे में बताया गया ताकि वे कार्य की संवेदनशीलता को बेहतर समझ सकें।